

بچوں کے لیے بائبل
پیشکش

خدا کا ابراہام
سے وعدہ



مصنف : Edward Hughes
تمثیل کار : Byron Unger; Lazarus
Alastair Paterson
مطابقت : M. Maillot; Tammy S.
مترجم : Naseer John
پروڈیوسر : Bible for Children
www.M1914.org


BFC
PO Box 3
Winnipeg, MB R3C 2G1
Canada

©2020 Bible for Children, Inc.

لائسنس: آپ کو حق ہے کہ اس کہانی کو کاپی یا پرنٹ کر سکتے ہیں جب تک کہ آپ اس مواد کو بیچنا شروع نہ کریں۔




طوفانِ نوح کے بعد لوگ ایک
منصوبہ بناتے ہیں۔



اس وقت تمام زمین پر ایک ہی زبان بولی جاتی
تھی۔ اور انہوں نے آپس میں کہا کہ ہم اپنے واسطے
ایک شہر اور برج جس کی چوٹی آسمان تک پہنچے
بنائیں۔ تاکہ ہمیشہ زندہ رہیں۔



خدا چاہتا تھا کہ انسان تمام دنیا میں رہیں اس لیے اُس
نے اُن کی زبانوں میں اختلاف ڈال دیا۔




پس جو ایک دوسرے کی بولی سمجھتا تھا علیحدہ علیحدہ اکٹھے ہوئے۔ اور اس شہر اور برج کو
بنانے سے باز رہے۔ اور اس شہر کا نام بابل ہوا۔




اس کے کافی عرصہ کے بعد خدا
نے ابراہام سے کہا کہ تو اپنے
وطن اور اپنے ناتے داروں اور
اپنے ماں باپ کے بیچ میں
سے نکل کر اس ملک میں جا


میں تجھے دکھاؤں گا۔




پس ابرہام نے خدا کا کہا مانا اور اپنی بیوی سارہ اور اپنے بھتیجے لوط کو لے کر چل پڑا اور
کنعان کے ملک کو روانہ ہو گیا۔




اور کنگان میں ابراہام اور لوط بہت امیر ہو جاتے
ہیں۔ اور ان کے پاس بہت سے جانور تھے
جس کے لیے بہت زیادہ چارہ میسر نہ تھا۔




اور جانوروں کے چارہ کی وجہ سے اکثر ابراہام اور لوط کے چرواہوں
میں لڑائی ہو جاتی تھی۔ پس ابراہام نے لوط کو کہا کہ ہم علیحدہ
ہو جاتے ہیں۔ پس جس طرف تو جانا چاہتا ہے پسند کر لے۔



پس لوط نے یردن کی تراسی کو چن لیا کیونکہ وہ تمام علاقہ
سرسبز و شاداب اور شہروں سے پر رونق تھا۔ لیکن وہاں
کے شہر خدا کی نظر میں نہایت
بدکار اور گناہ گار تھے۔



جب لوط چلا گیا تو خدا نے ابراہام کو کہا کہ میں ملکِ کنعان
تم کو اور تمہاری اولاد کو دوں گا۔ لیکن اس وقت تک
ابراہام اور سارہ کی اولاد نہ تھی۔






اور ابراہام کے پاس تین

اشخاص آئے۔ اور خدا نے ابراہام کو کہا کہ تیرے بیٹا ہو گا۔ لیکن سارہ ہنسی اور اس نے خدا کہ بات کا یقین نہ کیا کیونکہ وہ اس وقت نوے سال کی تھی۔





اس وقت خدا نے ابراہام

کو کہا کہ آج سے تیرا نام ابرام نہیں بلکہ ابراہام ہو گا اس وقت تک ابراہام کا نام
ابرام تھا۔ اور ساری کا نام سارہ ہو گا اس وقت تک سارہ کا نام ساری تھا۔



اور خدا نے ابراہام کو بتایا کہ وہ گناہ گار
شہروں صدوم اور عمورہ کو تباہ کرنا چاہتا ہے
اور لوط اس وقت صدوم میں رہتا تھا۔



لوط نے خدا کی بات کو
یقین کیا، لیکن اس کی
بیٹیوں کے خاوندوں
نے اس بات کا یقین
نہ کیا اور سدوم میں
رہنے کو ترجیح دی۔ یہ
بہت افسوس کی بات
تھی کہ انہوں نے
خدا کی بات کا یقین نہ
کیا۔



خدا نے صدوم اور عموره کو گندھک اور
آگ سے تباہ کیا۔ لیکن لوط اور اس کی
دو بیٹیوں کو وہاں سے بچا لیا۔



افسوس کہ لوط کی بیوی نے خدا کی بات نہ
مانی اور اس نے پیچھے مڑ کر دیکھا اور نمک
کا ستون بن گئی۔



خدا نے اپنے وعدہ کو
پورا کیا۔ اور بڑھاپے
میں ان کے ہاں
بیٹا پیدا ہوا جس طرح
خدا نے کہا تھا۔ اور
کس طرح سے انہوں
نے اضحاق کی
پیدائش پر بڑی خوشی
منائی۔



ابراہام نے خدا کے وعدہ کو
یاد کیا کہ خدا ملکِ کنعان
ہمیشہ کے لیے اس کو اور
اس کی اولاد کو دیدے گا۔



خدا اپنے وعدے کو پورا
کرے گا۔ خدا ہمیشہ اپنے
وعدے کو پورا کرتا ہے۔



خدا کا ابراہام سے وعدہ


ایک کہانی جو خدا کے کلام، بائبل مقدس میں سے ہے

پیدائش - 11-21


”تیری باتوں کی تشریح نور بخشتی ہے۔“

زبور 119:130





4



60



بائبل کی کہانی ہمیں ہمارے عجیب خدا کے بارے میں بتاتی ہے جس نے ہمیں بنایا اور وہ چاہتا ہے کہ آپ اُسے جانیں۔

خدا جانتا ہے کہ ہم نے برے کام کیے جنہیں وہ گناہ کہتا ہے۔ گناہ کی سزا موت ہے۔ لیکن خدا ہم سے اتنی زیادہ محبت کرتا ہے کہ اس نے اپنے اکلوتے بیٹے یسوع کو بھیجا کہ صلیب پر مرے اور ہمارے گناہوں کی سزا اٹھائے۔ پھر یسوع دوبارہ زندہ ہوا اور آسمان پر اپنے گھر گیا۔ اگر آپ یسوع پر ایمان رکھتے ہیں اور اس سے اپنے گناہوں کی معافی مانگیں تو وہ اسے معاف کرے گا۔ وہ آئے گا اور آپ میں رہے گا، اور آپ ہمیشہ اس کے ساتھ رہیں گے۔

اگر آپ ایمان رکھتے ہیں کہ یہ سچ ہے تو خدا سے کہیں:
پیارے یسوع، میں ایمان رکھتا ہوں کہ تو خدا ہے اور میرے گناہوں کے لیے انسان بنا اور مر گیا اور اب پھر زندہ ہے۔ مہربانی سے میری زندگی میں آ جا اور میرے گناہ معاف کر دے تاکہ اب مجھے نئی زندگی ملے اور پھر ایک دن تیرے ساتھ ہمیشہ کے لیے چلا جاؤں۔ میری مدد کر تاکہ میں تیرے تابع رہ سکوں اور تیرے فرزند کے طور پر زندگی بسر کروں۔ آمین۔

بائبل مقدس پڑھیں اور خدا سے روز باتیں کریں۔ - یوحنا 3:16

